

अशुद्ध वाक्या के शुद्ध रूप

वर्तनी की अशुद्धियाँ

वर्तनी से संबंधित अशुद्धियों में लिपि चिन्ह, श ष स, ण-न, रेफ (¤), योजक चिन्ह, ब-व, छ-क्ष, हलन्त (¨) आदि की अशुद्धियों पर विशेष ध्यान देने की आवश्यकता होती है।

विभक्ति चिन्ह

1. हिन्दी भाषा में सर्वनाम के साथ लगने वाले विभक्ति चिन्ह सर्वनामों के साथ जुड़े रहते हैं। ऐसा नही होने पर अशुद्धियाँ उत्पन्न हो जाती हैं।

उदाहरण-	अशुद्ध	शुद्ध
	मैं ने	मैंने
	तुम ने	तुमने
	हम ने	हमने
	आप ने	आपने

सर्वनामों को छोड़कर अन्य स्थानों पर जहाँ भी विभक्ति चिन्ह प्रयुक्त होते हैं, शब्दों से अलग लिखे जाते हैं।

उदाहरण-	अशुद्ध	शुद्ध
	लड़केने कहा	लड़के ने कहा
	पत्नीको कहा	पत्नी को कहा

2. प्रत्यय 'कर' को क्रिया से मिलाकर लिखा जाना चाहिए।

उदाहरण-	अशुद्ध	शुद्ध
	नहा कर	नहाकर
	खा कर	खाकर
	दौड़ कर	दौड़कर
	पढ़ कर	पढ़कर

3. द्वन्द्व समास में दोनों पदों के बीच योजक चिन्ह (-) का प्रयोग किया जाना चाहिए।

उदाहरण-	अशुद्ध	शुद्ध
	दालभात	दाल-भात
	सीताराम	सीता-राम
	चूड़ादही	चूड़ा-दही इत्यादि।

4. यदि किसी सर्वनाम के साथ दो विभक्ति चिन्ह एक साथ हों, तो उनमें से पहला सर्वनाम के साथ मिला हुआ होना चाहिए तथा दूसरा अलग हटा हुआ होना चाहिए।

उदाहरण-	अशुद्ध	शुद्ध
	उनमेंसे	उनमें से
	आपकेलिए	आपके लिए
	हमारेसाथ	हमारे साथ

5. सारूप्यवाचकों के पूर्व योजक चिन्ह (हाइफन) का प्रयोग किया जाना चाहिए।

उदाहरण-

अशुद्ध

तुमसा

आपसा

चाँदसा

मनुष्य जैसा

शुद्ध

तुम-सा

आप-सा

चाँद-सा

मनुष्य-जैसा

6. पुल्लिंग एकवचन भूतकालिक क्रिया के अन्त में यदि 'या' है, तो एकवचन स्त्रीलिंग रूप में 'यी' शुद्ध माना जाता है।

उदाहरण-

अशुद्ध

गया

खाया

नहाया

आया

उठाय

शुद्ध

गई

खाई

नहाई

आई

उठायी

गयी

खायी

नहायी

आयी

उठायी

7. यदि पुल्लिंग एकवचन (भूतकालिक क्रिया) के अन्त में 'आ' है, तो स्त्रीलिंग एकवचन में 'ई' शुद्ध माना जायेगा।

उदाहरण-

अशुद्ध

हुआ

शुद्ध

हुयी

हुई

8. 'ये' और 'ए' में 'ए' वाला रूप शुद्ध माना जाता है।

उदाहरण-

अशुद्ध

सुनिये

कहिये

आइये

लीजिये

शुद्ध

सुनिए

कहिए

आइए

लीजिए

- भारत सरकार की वर्तनी-समिति के अनुसार 'ये' अशुद्ध और 'ए' शुद्ध प्रयोग माना गया है।

वाक्य शुद्धि

(क) वर्ण के प्रयोग सम्बन्धी अशुद्धियाँ

वर्तनी (Spelling) की अशुद्धियाँ इसके अन्तर्गत आती हैं।

अशुद्ध- विधि द्वारा प्रवृत्तीय करार को संविदा कहते हैं।

शुद्ध- विधि द्वारा प्रवर्तनीय करार को संविदा कहते हैं।

अशुद्ध- ईश्वर की कृपा से सानंदित पहुँच गया।

शुद्ध- ईश्वर की कृपा से सानंद पहुँच गया।

अशुद्ध- मान्यनीय मंत्री जी आ रहे हैं।

शुद्ध- माननीय मंत्री जी आ रहे हैं।

अशुद्ध- कोमलांगनी सीता जी राम के साथ वन गयी।

शुद्ध- कोमलांगी सीता जी राम के साथ वन गयीं।

अशुद्ध- उसने बुद्धिमानता का काम किया।

शुद्ध- उसने बुद्धिमानी का काम किया।

(ख) लिंग के प्रयोग सम्बन्धी अशुद्धियाँ

लिंग-निर्णय में भूल होने अथवा अन्वय की त्रुटियों के कारण ये अशुद्धियाँ होती हैं।

अशुद्ध- परीक्षा का सारा प्रणाली बदल देना चाहिये।

शुद्ध- परीक्षा की सारी प्रणाली बदल देनी चाहिये।

अशुद्ध- उसके आँख से आँसू निकल पड़ा।

शुद्ध- उसकी आँख से आँसू निकल पड़े।

अशुद्ध- वह सातवें कक्षा में पढ़ता है।

शुद्ध- वह सातवीं कक्षा में पढ़ता है।

अशुद्ध- राम ने पुस्तक खरीदा।

शुद्ध- राम ने पुस्तक खरीदी।

अशुद्ध- उसे देखकर मेरी होश उड़ गये।

शुद्ध- उसे देख कर मेरे होश उड़ गये।

अशुद्ध- लड़के और लड़कियाँ पढ़ रही हैं।

शुद्ध- लड़के और लड़कियाँ पढ़ रहे हैं।

(ग) वचन के प्रयोग सम्बन्धी अशुद्धियाँ

संज्ञा, सर्वनाम, विशेषण और क्रिया के जिस रूप से संख्या का बोध होता है, उसे वचन कहते हैं। वचन-सम्बन्धी अशुद्धियाँ तथा उनके

शुद्ध प्रयोग के कुछ उदाहरण निम्नलिखित हैं-

अशुद्ध- राम ने दस क्विंटल कोयले खरीदे।

शुद्ध- राम ने दस क्विंटल कोयला खरीदा।

अशुद्ध- उसने पाँच कचौड़ी खायी।

शुद्ध- उसने पाँच कचौड़ियाँ खायी।

अशुद्ध- उसका प्राण पखेरू उड़ गया।

शुद्ध- उसके प्राण पखेरू उड़ गये।

अशुद्ध- भ्रमर पुष्पों को परागों को चूसता है।

शुद्ध- भ्रमर पुष्पों के पराग चूसता है।

अशुद्ध- प्रत्येक ग्राहकों को पत्रिका पहुँच चुकी है।

शुद्ध- प्रत्येक ग्राहक को पत्रिका पहुँच चुकी है।

अशुद्ध- प्रकृति की सुन्दरताओं ने मेरा मन मोह लिया।

शुद्ध- प्रकृति की सुन्दरता ने मेरा मन मोह लिया।

(घ) सर्वनाम के प्रयोग सम्बन्धी अशुद्धियाँ

सर्वनाम उस विकारी शब्द को कहते हैं जो पूर्वापर सम्बन्ध से किसी भी संज्ञा के स्थान पर आता है। सर्वनाम-सम्बन्धी अशुद्धियाँ तथा उनके शुद्ध प्रयोग के कुछ उदाहरण निम्नलिखित हैं-

अशुद्ध- जो लोग अन्दर आना चाहते हैं वह आ सकते हैं।

शुद्ध- जो लोग अन्दर आना चाहते हैं, वे आ सकते हैं।

अशुद्ध- मैंने मेरा काम कर लिया।

शुद्ध- मैंने अपना काम कर लिया।

अशुद्ध- राम ने सुरेश से कहा, 'तुम घर चलो, हम दो घण्टे बाद

आयेंगे।'

शुद्ध- राम ने सुरेश से कहा, 'तुम घर चलो, मैं दो घण्टे बाद आऊंगा।'

अशुद्ध- यह मेरे पिता जी है।

शुद्ध- ये मेरे पिताजी हैं।

अशुद्ध- तू बड़ा हो गया है। तुम्हारी शादी करा दूँ।

शुद्ध- तू बड़ा हो गया है। तेरी शादी करा दूँ।

अशुद्ध- आपका भवदीय-सुरेश।

शुद्ध- भवदीय-सुरेश

(ङ) विशेषण के प्रयोग सम्बन्धी अशुद्धियाँ

अशुद्ध- उन्होंने इस विषय पर भारी अध्ययन किया है।

शुद्ध- उन्होंने इस विषय पर गहरा अध्ययन किया है।

अशुद्ध- उस नदी का पाट बहुत लम्बा है।

शुद्ध- उस नदी का पाट बहुत चौड़ा है।

अशुद्ध- मैं तुम्हारे लिए बहुत पुस्तकें लाया हूँ।

शुद्ध- मैं तुम्हारे लिए कई पुस्तकें लाया हूँ।

अशुद्ध- एक लम्बे मैदान में खेल हो रहा था।

शुद्ध- एक विशाल मैदान में खेल हो रहा था।

अशुद्ध- रास्ते में कुछ वृक्ष मिले।

शुद्ध- रास्तों में कई वृक्ष मिले।

अशुद्ध- तुमने अति निकृष्ट भूल की।

शुद्ध- तुमने भारी भूल की।

(च) क्रिया के प्रयोग सम्बन्धी अशुद्धियाँ

अशुद्ध- मैंने उस पत्र पर हस्ताक्षर कर दिया।

शुद्ध- मैंने उस पत्र पर हस्ताक्षर कर दिये।

अशुद्ध- वह भोजन खा चुका है।

शुद्ध- वह भोजन कर चुका है।

अशुद्ध- चोरी करते हुए पकड़े जाने पर उस पर घड़ों पानी गिर गया।

शुद्ध- चोरी करते हुए पकड़े जाने पर उस पर घड़ों पानी पड़ गया।

अशुद्ध- उसने नौकरी छोड़ दिया।

शुद्ध- उसने नौकरी छोड़ दी।

अशुद्ध- कृपया एक गिलास पानी पिलाइये।

शुद्ध- कृपया एक गिलास पानी दीजिये।

अशुद्ध- उसका कहना था कि आप उसे जानते हो।

शुद्ध- उसका कहना था कि आप उसे जानते हैं।

(छ) अव्यय के प्रयोग सम्बन्धी अशुद्धियाँ

अव्यय का प्रयोग करते समय निम्नलिखित बातों पर ध्यान दिया जाना चाहिये-

(1) 'परस्पर' या 'आपस' में से केवल एक का प्रयोग किया जाना चाहिये।

(2) 'केवल' और 'मात्र' का एक साथ प्रयोग न किया जाये।

(3) कालवाचक अव्यय के साथ 'काल' या 'समय' शब्द का प्रयोग न किया जाये।

(4) 'यद्यपि' के साथ 'तथापि' तथा 'क्यों' के साथ 'इसलिए' का प्रयोग करें।

(5) 'जितना' के साथ 'उतना' शब्द का प्रयोग होता है। इसी प्रकार 'ज्यों' के साथ 'त्यों' और 'जैसे' के साथ 'तैसे' का प्रयोग किया जाना चाहिये।

अव्यय सम्बन्धी अशुद्धियों और उनके शुद्ध प्रयोग के उदाहरण निम्नलिखित हैं।

अशुद्ध- वह जब आयेगा, तो मैं चलूँगा।

शुद्ध- यदि वह आयेगा, तो मैं चलूँगा।

अशुद्ध- वह अत्यन्त ही सुस्त है।

शुद्ध- वह अत्यन्त सुस्त है।

अशुद्ध- ज्यों ही वह स्टेशन पहुँचा वैसे ही बस चली गयी।

शुद्ध- ज्यों ही वह स्टेशन पहुँचा त्यों ही बस चली गयी।

अशुद्ध- उसके घर केवल मात्र मैं ही निर्मात्रित था।

शुद्ध- उसके घर केवल मैं निर्मात्रित था।

अशुद्ध- सीता गाती-गाती नदी तक गयी।

शुद्ध- सीता गाते-गाते नदी तक गयी।

अशुद्ध- तुम अवश्य ही जाना।

शुद्ध- तुम अवश्य जाना।

अशुद्ध- तुम जहाँ भी जा रहे हो उस जगह मुझे भी ले चलो।

शुद्ध- तुम जहाँ भी जा रहे हो वहाँ मुझे भी ले चलो।

अशुद्ध- कदाचित् काश तुम पहले मिल गये होते तो मेरा नुकसान न होता।

शुद्ध- काश तुम पहले मिल गये होते हो मेरा नुकसान न होता।

अशुद्ध- उसने मुझे गुनगुने गरम पानी से यह दवा लेने को कहा।

शुद्ध- उसने मुझे गुनगुने पानी से यह दवा लेने को कहा।

अशुद्ध- किसी और दूसरे से यह काम करा लीजिये।

शुद्ध- किसी दूसरे से यह काम करा लीजिये।

(ज) परसर्ग के प्रयोग सम्बन्धी अशुद्धियाँ

परसर्ग को कारक चिन्ह अथवा विभक्त भी कहते हैं। परसर्ग का उचित प्रयोग न करने पर वाक्य अशुद्ध हो जाता है।

अशुद्ध- उसने भोजन कर रहा था।

शुद्ध- वह भोजन कर रहा था।

अशुद्ध- कल रात में मेरे घर कई मेहमान आये।

शुद्ध- कल रात को मेरे घर कई मेहमान आये।

अशुद्ध- मुझको घर जाना था।

शुद्ध- मुझे घर जाना था।

अशुद्ध- वह कचौड़ी को खा रहा है।

शुद्ध- वह कचौड़ी खा रहा है।

अशुद्ध- मुझे तुम पुराने पते से पत्र लिखना।

शुद्ध- तुम मुझे पुराने पते पर पत्र लिखना।

अशुद्ध- मैं बच्चों को खिलौने लाया हूँ।

शुद्ध- मैं बच्चों के लिए खिलौने लाया हूँ।

अशुद्ध- वह भूख में तड़प रहा है।

शुद्ध- वह भूख से तड़प रहा है।

अशुद्ध- शर्म से उसने अपने सिर को नीचा कर लिया।

शुद्ध- शर्म से उसने अपना सिर नीचा कर लिया।

(झ) विराम चिन्हों के प्रयोग सम्बन्धी अशुद्धियाँ

अशुद्ध- अरे, वह कब आया।

शुद्ध- अरे! वह कब आया?

अशुद्ध- वह रोते रोते थक गयी।

शुद्ध- वह रोते-रोते थक गयी।

अशुद्ध- रोको मत जाने दो।

शुद्ध- रोको, मत जाने दो।

अशुद्ध- श्री शिव शंकर एम ए डी लिट एक महान् लेखक हैं।

शुद्ध- श्री शिव शंकर, एम.ए., डी. लिट., एक महान् लेखक हैं।

(ज) मुहावरे के प्रयोग सम्बन्धी अशुद्धियाँ

अशुद्ध- चोर दुम दबाकर चला गया।

शुद्ध- चोर दुम दबाकर भाग गया।

अशुद्ध- शत्रुओं की उन्नति देखकर उसकी छाती पर साँप चलता है।

शुद्ध- शत्रुओं की उन्नति देखकर उसकी छाती पर साँप लौट गया।

अशुद्ध- पुलिस के आते ही जेबकतरा तुरन्त दो नौ ग्यारह हो गया।

शुद्ध- पुलिस के आते ही जेबकतरा तुरन्त नौ दो ग्यारह हो गया।

अशुद्ध- अपनी सुन्दरता के अभिमान में उसके अंग फूले न समाते।

शुद्ध- अपनी सुन्दरता के अभिमान में उसके पैर जमीन पर नहीं पड़ते।

अशुद्ध- मैंने उसे टका सा उत्तर दे दिया।

शुद्ध- मैंने उसे टका सा जबाब दे दिया।

(ट) अनुपयुक्त-प्रयोग-सम्बन्धी अशुद्धियाँ

अशुद्ध- कोलम्बस ने अमेरिका का आविष्कार किया।

शुद्ध- कोलम्बस ने अमेरिका की खोज की।

अशुद्ध- भावी परीक्षा में उसे प्रवेश न मिल सकेगा।

शुद्ध- आगामी परीक्षा में उसे प्रवेश न मिल सकेगा।

अशुद्ध- मुझे भय है कि निष्पक्ष चुनाव नहीं हो पायेंगे।

शुद्ध- मुझे आशंका है कि निष्पक्ष चुनाव नहीं हो पायेंगे।

अशुद्ध- विलम्ब से पत्रोत्तर देने के लिए मुझे दुःख है।

शुद्ध- विलम्ब से पत्रोत्तर देने के लिए मुझे खेद है।

अशुद्ध- ताजमहल विश्व के विशाल भवनों में से एक हैं।

शुद्ध- ताजमहल विश्व के भव्य भवनों में से एक है।

(ठ) विविध अशुद्धियाँ

अशुद्ध- वह ठंडी जमी हुई आइसक्रीम अत्यधिक खाता है।
शुद्ध- वह आइसक्रीम बड़े चाव से खाता है।
अशुद्ध- मेरे अधीन जो भी कर्मचारी काम करते हैं उन सबों का आकस्मिक अवकाश अनुमोदित करने के लिए मैं योग्य हूँ।
शुद्ध- मेरे अधीन जो कर्मचारी काम करते हैं, उनका आकस्मिक अवकाश स्वीकृत करने के लिए मैं सक्षम हूँ।
अशुद्ध- नेपाल के पास चीनी सेनाओं के जवान को देखा गया।
शुद्ध- नेपाल-सीमा पर चीनी सेना के जवान देखे गये।
अशुद्ध- सौन्दर्य-प्रेम में संयम होता है उद्ण्डता नहीं।
शुद्ध- सौन्दर्य-प्रेम में संयम होता है, उच्छृंखलता नहीं।
अशुद्ध- उसने कहा कि वह स्कूल जा रहा था।
शुद्ध- उसने कहा कि मैं स्कूल जा रहा हूँ।
अशुद्ध- वह रो-रो कर सो गई।
शुद्ध- वह रोती-रोती सो गई।
अशुद्ध- बालक फूट-फूटकर चिल्ला रहा था।
शुद्ध- बालक फूट-फूटकर रो रहा था।
अशुद्ध- उसके समय का अधिकांश भाग मित्रों के साथ गपशप में व्यर्थ ही नष्ट हो जाता है।
शुद्ध- उसका अधिकांश समय मित्रों के साथ गपशप में नष्ट हो जाता है।
अशुद्ध- श्रीकृष्ण ने अनेकों नाम हैं।
शुद्ध- श्री कृष्ण के अनेक नाम हैं।
अशुद्ध- एक गाय, दो घोड़े और एक बकरी मैदान में चर रहे हैं।
शुद्ध- एक गाय, दो घोड़े और एक बकरी मैदान में चर रही है।
नोट- यदि वाक्य में दोनों लिंग और वचनों के अनेक विभक्तिरहित कर्ता, 'और' या किसी अन्य अव्यय से युक्त हों, तो क्रिया बहुवचन में होगी और उसका लिंग अन्तिम कर्ता के अनुसार होगा।
अशुद्ध- कई रेलवे के कर्मचारियों की गिरफ्तारी हुई।
शुद्ध- रेलवे के कई कर्मचारियों की गिरफ्तारी हुई।
अशुद्ध- छात्रों ने मुख्यमंत्री को अभिनन्दन-पत्र प्रदान किया।
शुद्ध- छात्रों ने मुख्यमंत्री को अभिनन्दन-पत्र अर्पित किया।
नोट- 'प्रदान' का प्रचलन उस दान के लिये निश्चित हो चुका है जो बड़ों की ओर से 'छोटों' को दिया जाता है। बड़ों के लिये 'अर्पण' का प्रयोग होता है।
अशुद्ध- शेक्सपियर के नाट्य-दृश्यों का प्रयोग होना चाहिए।
शुद्ध- शेक्सपियर के नाटकों का अभिनय होना चाहिए।
अशुद्ध- वह गीत की दो-चार लड़ियाँ गाती है।
शुद्ध- वह गीत की दो-चार कड़ियाँ गाती है।
अशुद्ध- शोक है कि आपने मेरे पत्रों का कोई उत्तर नहीं दिया।
शुद्ध- खेद है कि आपने मेरे पत्रों का कोई उत्तर नहीं दिया।

अशुद्ध- आपका पत्र सधन्यवाद या धन्यवाद-सहित मिला।
शुद्ध- आपका पत्र मिला। धन्यवाद।
नोट- 'धन्यवाद' के अशुद्ध प्रयोगवाले वाक्य का अर्थ हो जायेगा-पत्र तो मिला ही, साथ में धन्यवाद भी मिला।
अशुद्ध- लड़का मिठाई लेकर भागता हुआ घर आया।
शुद्ध- लड़का मिठाई लेकर दौड़ता हुआ घर आया।
नोट- 'भागना' भय या आशंका के कारण और 'दौड़ना' साधारण अर्थ में लिया जाता है।
अशुद्ध- इस समय आपकी आयु चालीस वर्ष की है।
शुद्ध- इस समय आपकी अवस्था चालीस वर्ष है।
नोट- 'आयु' समस्त जीवन-काल और 'अवस्था' साधारण 'वयः' या 'उम्र' को कहते हैं।
अशुद्ध- एक प्रलयी प्रचण्ड हुंकार हुआ।
शुद्ध- एक प्रलयंकर हुंकार हुआ।
नोट- प्रलय का विशेषण 'प्रलयंकर' है, प्रलयी नहीं।
अशुद्ध- मैं इसका वह अर्थ नहीं लगाता, जो कि आप लगाते हैं।
शुद्ध- मैं इसका यह अर्थ नहीं लगाता जो आप लगाते हैं।
नोट- यहाँ 'कि' के प्रयोग से 'अधिकपदत्व' का दोष आता है।
अशुद्ध- उनकी अपनी प्रखर बुद्धि शक्ति उनके हर काम में प्रकट होती है।
शुद्ध- उनके हर काम में प्रखर बुद्धि प्रकट होती है।
अशुद्ध- उस वन में प्रातःकाल के समय बहुत ही सुहावना दृश्य होता था।
शुद्ध- उस वन में प्रातःकाल का दृश्य बहुत ही सुहावना होता था।
नोट- वाक्य में एक ही अर्थ या भाव को सूचित करने वाले दो शब्द प्रयुक्त नहीं होने चाहिए। यहाँ 'प्रातःकाल' और 'समय' का प्रयोग दोषपूर्ण है।
अशुद्ध- आजकल वहाँ काफी सरगमी दृष्टिगोचर हो रही है।
शुद्ध- आजकल वहाँ काफी सरगमी दिखायी देती है।
अशुद्ध- वहाँ बहुत से पशु और पक्षी उड़ते और चरते हुये दिखायी दिये।
शुद्ध- वहाँ बहुत से पशु और पक्षी चरते और उड़ते दिखायी दिये।
नोट- अशुद्ध वाक्य में पशु और पक्षी के क्रम में क्रियाएँ नहीं आयीं।
अशुद्ध- नारायण, जिसे छह महीने की सजा हुई थी, की अपील मंजूर हो गयी।
शुद्ध- छह महीने की सजा पाने वाले नारायण की अपील मंजूर हो गयी।
अशुद्ध- भारतीय को चाहिये कि वे अपने बच्चों का बतायें कि भारत उनका है।
शुद्ध- भारतीयों को चाहिये कि वे अपने बच्चों को बतायें कि भारत हमारा है।

अशुद्ध-यह काम आप पर निर्भर करता है।

शुद्ध- यह काम आप पर निर्भर है।

नोट- 'निर्भर' के साथ 'करना' क्रिया का प्रयोग दोषपूर्ण है।

अशुद्ध-हमारे शिक्षक प्रश्न पूछते हैं।

शुद्ध- हमारे शिक्षक प्रश्न करते हैं।

अशुद्ध-यह कविता अनेक भावों को प्रकट करती है।

शुद्ध- यह कविता अनेक भाव प्रकट करती है।

अशुद्ध-उसके चाचा को लड़की हुई है।

शुद्ध- उसके चाचा के लड़की हुई है।

नोट-सम्बन्ध, स्वामित्व और सम्प्रदान के अर्थ में सम्बन्धकारक सम्बन्ध क्रिया के साथ होता है और उसकी 'के' विभक्ति आती है।-

कामताप्रसाद गुरु

अशुद्ध- इन दोनों में केवल यही अन्तर है।

शुद्ध- इन दोनों में यही अन्तर है।

अशुद्ध-किसी भी आदमी को भेज दो।

शुद्ध- किसी आदमी को भेज दो।

अशुद्ध-चाहे जैसे भी हो, तुम वहाँ जाओ।

शुद्ध- चाहे जैसे हो, तुम वहाँ जाओ।

नोट- 'चाहे' और 'बिलकुल' के बाद 'भी' का प्रयोग नहीं होता।

अशुद्ध-थोड़ी देर बाद वे वापस लौट आये।

शुद्ध- थोड़ी देर बाद वे लौट आये।

अशुद्ध-मैं हल करने की तलाश में हूँ।

शुद्ध- मैं इस सवाल के हल की तलाश में हूँ।

अशुद्ध-प्रायः ऐसे अवसर आते हैं, जिसमें लोगों को कभी-कभी अपना मत बदलना पड़ता है।

शुद्ध-प्रायः ऐसे अवसर आते हैं, जबकि लोगों को अपना मत बदलना पड़ता है।

नोट- 'प्रायः' के साथ 'कभी-कभी' का प्रयोग अनुचित है। दोनों विरोधी अव्यय हैं।

अशुद्ध-हमारे यहाँ तरुण नवयुवकों की शिक्षा का अच्छा प्रबन्धा है।

शुद्ध- हमारे यहाँ नवयुवकों की शिक्षा का अच्छा प्रबन्धा है।

नोट-'तरुण' शब्द का प्रयोग व्यर्थ है, क्योंकि 'नवयुवक' तरुण होते ही हैं।

अशुद्ध-मुझसे यह काम सम्भव नहीं हो सकता है।

शुद्ध- मुझसे यह काम नहीं हो सकता।

अशुद्ध-व्यायाम करना चाहिए, जिससे कि स्वस्थ रहे।

शुद्ध- व्यायाम करना चाहिए, ताकि हम स्वस्थ रहें।

अशुद्ध-एक-एक करके सभी मर गये।

शुद्ध- एक-एक कर सभी मर गये।

अशुद्ध-शिवाजी की खूब धाक जमी।

शुद्ध- शिवाजी की काफी धाक जमी।

नोट-'खूब' और 'काफी' में अर्थ का अन्तर है।

अशुद्ध-उसने मुक्तहस्त से धन लुटाया।

शुद्ध- उसने मुक्तहस्त धन लुटाया।

अशुद्ध-मेरे ठहरने की व्यवस्था का प्रबंध करें।

शुद्ध- मेरे ठहरने की व्यवस्था करें। या मेरे ठहरने का प्रबंध करें।

अशुद्ध-टेलीफोन का विकास किसने किया?

शुद्ध- टेलीफोन का आविष्कार किसने किया?

अशुद्ध-गाँधी जी का वध नाथूराम गोडसे ने किया।

शुद्ध- गाँधी जी की हत्या नाथूराम गोडसे ने की।

अशुद्ध-राजस्थान में अकाल से भूख की समस्या उत्पन्न हो गयी।

शुद्ध- राजस्थान में अकाल से भुखमरी की समस्या उत्पन्न हो गयी।

अशुद्ध-अपुन तेरे को देख लेगा।

शुद्ध- मैं तुझे देख लूँगा।

अशुद्ध-उसने को कुछ पता नहीं।

शुद्ध- उसे कुछ पता नहीं।

अशुद्ध-तुम्हारी बहुत बुरी कुदृष्टि है।

शुद्ध- तुम्हारी कुदृष्टि है। या तुम्हारी बहुत बुरी दृष्टि है।

अशुद्ध-गधों का बोलना किसे अच्छा लगता है?

शुद्ध- गधों का रेंकना किसे अच्छा लगता है?

अशुद्ध-कितना गठित शरीर है।

शुद्ध- कितना गठीला शरीर है।

अशुद्ध-वह लम्बे वाला लड़का राधा का भाई है

शुद्ध- वह लम्बा लड़का राधा का भाई है।

अशुद्ध-यह असली भैंस का दूध है।

शुद्ध- यह भैंस का असली दूध है।

अशुद्ध-डाइवर ने कहा बस एक सवारी और आ जाये हम चल देंगे।

शुद्ध- डाइवर ने कहा बस एक सवार और आ जाये मैं चल दूँगा।

अशुद्ध-मैं मित्र की मौत से विस्मृत हो गया।

शुद्ध- मैं मित्र की मौत से विस्मित हो गया।

अशुद्ध-भगतसिंह के बलिदान को भुलाया नहीं जा सकता।

शुद्ध- भगतसिंह के बलिदान को भूला नहीं जा सकता।

अशुद्ध-मुकेश भुसावर का अचार लाकर बेचता है।

शुद्ध- मुकेश भुसावर से अचार लाकर बेचता है।

अशुद्ध-आज संसद में पोटा के ऊपर बहस होगी।

शुद्ध- आज संसद में पोटा पर बहस होगी।

अशुद्ध-उसने बन्दूक चलानी सीख रखी है।

शुद्ध- उसने बन्दूक चलाना सीख रखा है।

अशुद्ध-उसकी आँख से आँसू निकल रहे थे।

शुद्ध- उसकी आँखों से आँसू बह रहे थे।

अशुद्ध-हमारा सम्पर्क अनेकों व्यक्तियों से होता है।

शुद्ध- हमारा सम्पर्क अनेक व्यक्तियों से होता है।

अशुद्ध- वह लड़की बहुत विद्वान है।
 शुद्ध- वह लड़की विदुषी है।
 अशुद्ध- तब शायद यह काम अवश्य हो जायेगा।
 शुद्ध- तब शायद यह काम हो जायेगा। या तब यह काम अवश्य हो जायेगा।
 अशुद्ध- उसे गधे की मौत मारा गया।
 शुद्ध- उसे कुत्ते की मौत मारा गया।
 अशुद्ध- राधा, तुमने दवा लिया।
 शुद्ध- राधा तुमने दवाई ली।
 अशुद्ध- उसका प्राण संकट में है।
 शुद्ध- उसके प्राण संकट में हैं।
 अशुद्ध- लक्ष्मण और शत्रुघ्न दशरथ के आतममज थे।
 शुद्ध- लक्ष्मण और शत्रुघ्न दशरथ के आत्मज थे।
 अशुद्ध- हमारे यहाँ साप्ताहिक अवकास रविवार को होता है।
 शुद्ध- हमारे यहाँ रविवार को साप्ताहिक अवकाश होता है।
 अशुद्ध- आवश्यकता आविष्कार की जननी है।
 शुद्ध- आवश्यकता आविष्कार की जननी है।
 अशुद्ध- आप सपरिवार युक्त आइये।
 शुद्ध- आप सपरिवार आइये।
 अशुद्ध- पिछली 2 जनवरी को कौनसी तारीख थी।
 शुद्ध- पिछली 2 जनवरी को कौनसा दिन था?
 अशुद्ध- इस दुकान पर सिगरेट, चाय, पान मिलता है।
 शुद्ध- इस दुकान पर सिगरेट, चाय व पान मिलते हैं।
 अशुद्ध- तुम को जाना है तो जाइये।
 शुद्ध- आपको जाना है तो जाइये।
 अशुद्ध- मेरे को पाठ याद करना है।
 शुद्ध- मुझे पाठ याद करना है।
 अशुद्ध- वो आता तो मैं जाता।
 शुद्ध- वह आता तो मैं जाता।
 अशुद्ध- हमारे वस्तुओं का ध्यान रखना।
 शुद्ध- हमारी वस्तुओं का ध्यान रखना।
 अशुद्ध- दीपावली का त्योहार हिन्दुओं का बड़ा त्योहार है।
 शुद्ध- दीपावली हिन्दुओं का बड़ा त्योहार है।
 अशुद्ध- आज हिन्दी की प्रगति होती दिखाई दे रही है।
 शुद्ध- आज हिन्दी की प्रगति हो रही है।
 अशुद्ध- जैसा करोगे उतना भरोगे।
 शुद्ध- जैसा करोगे वैसा भरोगे।
 अशुद्ध- वह लोग क्या कर रहे हैं?
 शुद्ध- वे लोग क्या कर रहे हैं?
 अशुद्ध- विरोधियों द्वारा लाख आलोचना किये जाने पर भी सुभाषचन्द्र बोस की महत्त्व कभी कम न होगी।

शुद्ध- विरोधियों द्वारा लाख आलोचना करने पर भी सुभाषचन्द्र बोस का महत्त्व कभी कम न होगा।
 अशुद्ध- वे लोग परस्पर एक दूसरे को सन्देहात्मक दृष्टि से देखते हैं।
 शुद्ध- वे लोग परस्पर सन्देहास्पद दृष्टि से देखते हैं।
 अशुद्ध- इस कार्य में देर लगनी स्वाभाविक है।
 शुद्ध- इस कार्य में देर लगना स्वाभाविक है।
 अशुद्ध- सरोजिनी बुद्धिमान स्त्री है।
 शुद्ध- सरोजिनी बुद्धिमती स्त्री है।
 अशुद्ध- सर्वत्र आधुनिकीकरण करना ठीक नहीं।
 शुद्ध- सर्वत्र आधुनिकीकरण ठीक नहीं।
 अशुद्ध- वह सायं काल के समय घूमने जाता है।
 शुद्ध- वह सायंकाल घूमने जाता है।
 अशुद्ध- मैं पानी पर तैरने का व्यायाम करता हूँ।
 शुद्ध- मैं पानी पर तैरने का अभ्यास करता हूँ।
 अशुद्ध- चोरों और पुलिस में लड़ाई हुई।
 शुद्ध- चोरों और पुलिस में मुठभेड़ हुई।
 अशुद्ध- हमारी समाज उन्नति पर है।
 शुद्ध- हमारा समाज उन्नति पर है।
 अशुद्ध- बकरी भेड़ और गायों का समान दृष्टि से देखना चाहिए।
 शुद्ध- बकरियों, भेड़ों, और गायों को समान दृष्टि से देखना चाहिए।
 अशुद्ध- राजीव ने मुझे सादर पूर्वक बुलाया है।
 शुद्ध- राजीव ने मुझे सादर बुलाया है।
 अशुद्ध- बिजली का आविष्कार कौन किया।
 शुद्ध- बिजली का आविष्कार किसने किया।
 अशुद्ध- शिव और पार्वती आयी थी।
 शुद्ध- शिव और पार्वती आये थे।
 अशुद्ध- इस दुकान पर संतरे, अनार और अंगूर का शरबत मिलता है।
 शुद्ध- इस दुकान पर संतरा, अनार और अंगूर का शरबत मिलता है।
 अशुद्ध- आपका सब काम गलत होता है।
 शुद्ध- आपके सब काम गलत होते हैं।
 अशुद्ध- हमारा लक्ष्य समाज की प्रगति होनी चाहिए।
 शुद्ध- हमारा लक्ष्य समाज की प्रगति होना चाहिए।
 अशुद्ध- मुझे केवल सौ रुपये मिला।
 शुद्ध- मुझे केवल सौ रुपये मिले।
 अशुद्ध- पुलिस ने लुटेरों का पीछा किया गया।
 शुद्ध- पुलिस द्वारा लुटेरों का पीछा किया गया।
 अशुद्ध- तुम मेरे मित्र के भाई हो, मैं आपको भली-भाँति जानता हूँ।
 शुद्ध- तुम मेरे मित्र के भाई हो, मैं तुम्हें भली-भाँति जानता हूँ।
 अशुद्ध- कापियाँ ये किसकी हैं?
 शुद्ध- ये कापियाँ किसकी हैं?
 अशुद्ध- वह क्रोध में भरकर काँपने लगा।

शुद्ध- वह क्रोध से भरकर काँपने लगा।
 अशुद्ध- बन्दूक एक अच्छा अस्त्र है।
 शुद्ध- बन्दूक एक अच्छा शस्त्र है।
 अशुद्ध- कविता साहित्य की अंग है।
 शुद्ध- कविता साहित्य का अंग है।
 अशुद्ध- ताजमहल की सौन्दर्यता सबको मोहित करती है।
 शुद्ध- ताजमहल का सौन्दर्य सबको मोहित करता है।
 अशुद्ध- मथुरा में अनेक दर्शनीय स्थान देखने योग्य हैं।
 शुद्ध- मथुरा में अनेक दर्शनीय स्थान हैं। या मथुरा में अनेक स्थान देखने योग्य हैं।
 अशुद्ध- आप मुझे चार पेन्सिल और दें।
 शुद्ध- आप मुझे चार पेन्सिलें और दें।
 अशुद्ध- मैं यह महाकाव्य पढ़ा है।
 शुद्ध- मैंने यह महाकाव्य पढ़ा है।
 अशुद्ध- वे नेता जो यहाँ आये उनको सम्मान मिला।
 शुद्ध- जो नेता यहाँ आये उनको सम्मान मिला।
 अशुद्ध- श्याम ने अपने मित्र की दावत दी।
 शुद्ध- श्याम ने अपने मित्र को दावत दी।
 अशुद्ध- हम फल और दूध पीकर सो गये।
 शुद्ध- हम फल खाकर और दूध पीकर सो गये।
 अशुद्ध- आपको इस विषय पर अच्छा ज्ञान है।
 शुद्ध- आपको इस विषय का अच्छा ज्ञान है।
 अशुद्ध- मैंने अपना हस्ताक्षर कर दिया।
 शुद्ध- मैंने अपने हस्ताक्षर कर दिये।
 अशुद्ध- खेत पर क्या बोया गया है?
 शुद्ध- खेत में क्या बोया गया है?
 अशुद्ध- आपने गलत निर्णय लिया है।
 शुद्ध- आपने गलत निर्णय किया है।
 अशुद्ध- बच्चे को छीलकर केला खिलाओ।
 शुद्ध- बच्चे को केला छीलकर खिलाओ।
 अशुद्ध- जहाँ कहो तब आ जाएँ।

शुद्ध- जहाँ कहो वहाँ आ जाऊँ।
 अशुद्ध- अभी तो उसकी बच्चाई है।
 शुद्ध- अभी तो उसका बचपन है।
 अशुद्ध- ममता ने आपको भोजन पर बुलाया है।
 शुद्ध- ममता ने आपको भोजन करने के लिए बुलाया है।
 अशुद्ध- एक और एक ग्यारह होता है।
 शुद्ध- एक और एक ग्यारह होते हैं।
 अशुद्ध- सोने आजकल महँगे हैं।
 शुद्ध- सोना आजकल महँगा है।
 अशुद्ध- इस कार्य में आपकी महत्त्वता कम हो सकता है।
 शुद्ध- आपका महत्त्व इस कार्य से कम हो सकता है।
 अशुद्ध- आपकी वाणी में माधुर्यता है।
 शुद्ध- आपकी वाणी में माधुर्य है।
 अशुद्ध- एक दिल्ली विश्वविद्यालय का कर्मचारी गिरफ्तार हो गया।
 शुद्ध- दिल्ली विश्वविद्यालय का एक कर्मचारी गिरफ्तार हो गया।
 अशुद्ध- भारत सरकार ने लता मंगेशकर को भारत-रत्न की उपाधि अर्पित की।
 शुद्ध- भारत सरकार ने लता मंगेशकर को भारतरत्न की उपाधि प्रदान की।
 अशुद्ध- जगदीश मक्खन को रो रहा है।
 शुद्ध- जगदीश मक्खन के लिए रो रहा है।
 अशुद्ध- हिमालय पर चढ़ने का बीड़ा किसने चबाया?
 शुद्ध- हिमालय पर चढ़ने का बीड़ा किसने उठाया?
 अशुद्ध- हमने उसके इच्छानुसार नहीं किया।
 शुद्ध- हमने उसकी इच्छानुसार नहीं किया।
 अशुद्ध- लैडर शू जूता बहुत मजबूत होता है।
 शुद्ध- लैडर शू बहुत मजबूत होता है।
 अशुद्ध- अमर अथवा नीरज कोई आयेंगे ही।
 शुद्ध- अमर अथवा नीरज में से कोई तो आयेगा ही।
 अशुद्ध- मंत्री को पद की गोपनीयता की शपथ दिलाया।
 शुद्ध- मंत्री को पद एवं गोपनीयता की शपथ दिलायी।